

Ftit ġimghat ilu, fil-Knisja nqrat ċirkulari mill-Kurja dwar l-indulgenza plenarja għas-Sena Pawlina. Ma nistax nifhem kif il-Knisja għadha temmen u tghallem li min għandu flus biex imur Ruma se jaqla' grazzja speċjali u min le ma jaqla' xejn. Kont hsibt li l-indulgenzi m'għadhomx aktar. Nahseb li affarijiet bħal dawn aktar itellfu milli jgħinu l-fidi. Ahna ma nġhidux li l-quddiesha hija l-aqwa talba? Mhux biżżejjed is-sagrificċju ta' Kristu? Hemm għalfejn noqghod immur fi knisja ddedikata lil San Pawl? Ma kienx ikun aħjar kieku nġhallmu lin-nies dwar x'qal San Pawl milli mmorru naraw xi kappella ddedikata lilu?

A.M. Sta. Venera

Se nibqghu bl-Indulgenzi?

Kif qal dan il-qarrej, fis-16 ta' Gunju li għadda, harget ċirkulari li ssemmi l-Indulgenza Plenarja fl-okkażjoni tas-Sena Pawlina li fiha nfakkru l-elfejn sena mit-twelid ta' San Pawl. Kien il-Papa stess li, minhabba l-kobor ta' dan l-avveniment, tana l-possibbiltà li nircivuha.

X'inhil indulgenza "plenarja"?

Fl-1967, Pawlu VI għallimna li "l-indulgenza hi l-mahfra quddiem Alla tal-piena taż-żmien li kienet tisthoqq minhabba dñubiet li tagħhom ga tħassret il-htija. Hija mahfra li n-nisrani b'dispożizzjoni tajba jikseb taħt ċerti kundizzjonijiet determinati, permezz tal-ħidma tal-Knisja li, bħala dispensatrici tal-fidwa, tqassam u tapplika bl-awtorità tagħha t-teżor tal-merti ta' Kristu u tal-qaddisin" (ara wkoll il-Katekizmu, 1471).

Mela qed nitkellmu dwar "dñubiet li huma mahfura". Imma għandna nkunu nafu li għalkemm id-dñubiet jinhafu, jibqa' fina u fil-Knisja l-konsegwenzi ta'

l-imbja hazina tagħna; bħal meta taqta' subgħajk u joħrog id-demm, il-gerha tagħlaq u tfeq, imma għalkemm il-gerha hija mfejqa, jibqa' sinjal fil-ġilda. Issa, l-indulgenzi jħassru dawk l-effetti ġewwa fina ta' dñubiet li ga nħafu.

Qed nġhid dan mhux għax l-assoluzzjoni fil-qrar mhix biżżejjed jew għax il-penitenza qiegħda għalxejn! L-assoluzzjoni tneħhi d-dñub "izda ma tfejjaqx it-tahwid kollu li d-dñub ikun ġieb" (Katekizmu, 1459). Il-penitenza (it-tewba) hi ringrazzjament lil Alla li ħafriha u "tpatti" għall-ħsara li nkunu għamilna. Imma l-konsegwenzi tad-dñub tagħna jaffettwaw il-qdusija tal-komunità nisranija. L-indulgenzi – kif fissirt qabel – japplikaw il-merti ta' Kristu u "jħassru" l-effetti tad-dñubiet tagħna fuq il-Knisja.

Il-kancellazzjoni ta' dawn il-pwieni ssehh permezz tat-teżor tal-merti infiniti ta' Kristu u tal-partecipazzjoni tal-qaddisin fil-passjoni u l-glorja tiegħu. Hemm diversi okkażjonijiet meta wiehed jista' jirċievi indulgenza, bħall-Milied u l-Għid meta tista' tirċievi l-barka tal-Papa permezz tal-mezzi tal-komunikazzjoni soċjali, jew matul is-Sena Mqaddsa. Anki fil-każ tal-150 sena mid-dehriet ta' Lourdes, il-Papa qed jagħti l-possibbiltà ta' l-indulgenza.

Naturalment hemm ċerti kundizzjonijiet li wiehed irid josserva biex jirċievi l-indulgenza: iqerr u jitqarben u jitlob skond il-fehma tal-Papa.

Ma' dan, għal din is-sena, wiehed jista' jżur il-Bażilika ta' San Paolo fuori le Mura (Ruma) u jitlob talb ieħor kif indikat. Imma biex inserrhu mohħ il-qarrej, le m'hemmx għalfejn isiefer biex jirċievi l-indulgenza! Min ha sehem waqt il-funzjoni reliġjuża fil-ftuh tas-Sena Pawlina jew fl-gheluq tagħha s-sena d-dieħla wkoll jirċievi l-indulgenza. Dan jista' jsir f'kull knisja.

Imbagħad hemm il-possibbiltà li, matul is-sena kollha, wiehed imur f'xi post sagra msemmi għal San Pawl f'Malta jew Għawdex (eż. il-knejjes iddedikati lil

San Pawl bħall-Kattidral ta' l-Imdina, il-parroċċi ta' San Pawl fir-Rabat jew il-Belt, Hal Safi, in-Nadur, il-Munxar, il-Grotta ta' San Pawl fir-Rabat, il-hafna kappelli oħra ddedikati lilu, u anki l-Gzejjer ta' San Pawl).

F'Malta, l-Arcisqof iddetermina li din iż-żjara ssir fit-tielet Erbgħa ta' kull xahar. Waqt dawn iż-żjajjar, wiehed għandu jew jieħu sehem f'funzjoni reliġjuża jew jagħmel xi talb ieħor, basta jkun qerr u tqarben u osserva l-kundizzjonijiet li semmejna.

Anki l-morda u dawk li ma jofgorgux minn djarhom jistgħu jirċievu l-indulgenza billi jingħaqdu spiritwalment ma' xi ċelebrazzjoni tal-gublew, joffru lil Alla t-talb u t-tbatija tagħhom għall-ghaqda ta' l-insara, u jkollhom il-fehma li malli jistgħu, iqerru, jitqarbn u jitolbu skond il-fehma tal-Papa.

Veru, kif qal il-korrispondent, li l-quddiesi hi l-aqwa talba, u s-sagrificċju ta' Kristu għandu mertu infiniti. Imma ma ninsewx li waħda mill-kundizzjonijiet ta' l-indulgenzi hija propju t-tqarbina!

Dwar it-tagħlim dwar l-ittri ta' San Pawl, naqbel ma' dak li qal il-korrispondent. Filwaqt li indulgenza tista' tkun marbuta ma' pellegrinaġġ jew zjara (dan ukoll għandu aspekt teologiku) ikun ferm importanti li matul din is-sena naqraw l-ittri ta' San Pawl u npoġġu fil-prattika t-tagħlim tiegħu fil-hajja tagħna ta' kuljum. Hekk, is-Sena Pawlina ma tkunx giet għalfejn.